

سبقی منصوبہ بندی: 1	مضمون: اسلامیات	جماعت: اوّل	دوسری سہ ماہی
وقت: 40 منٹ	تاریخ: _____	ہفتہ: 2	اُستاد کا نام: _____
سبق کا نام: ناظرہ قرآن مجید (سورۃ الناس)		باب اوّل: قرآن مجید و حدیث نبوی	

حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:
♦ سورۃ الناس کی تلاوت کر سکیں۔

تدریسی معاونات:

تختہ تحریر، چاک / بورڈ مارکر۔ اسلامیات کی کتاب۔

5 منٹ

سبق کا تعارف:

تختہ تحریر پر سورۃ الناس کا نام لکھیں۔ طلبہ کو بتائیں کہ یہ قرآن پاک کی 114 نمبر سورت ہے اس کی کل 6 آیات ہیں اسے معوذتین بھی کہتے ہیں۔

20 منٹ

طریقہ تدریس:

- طلبہ کو سبق کے آغاز میں بسم اللہ الرحمن الرحیم پڑھائیں۔
- طلبہ کو بتائیں کہ قرآن مجید اللہ تعالیٰ کا کلام ہے۔ اس کو پڑھنا، سمجھنا اور اس کی تعلیمات پر عمل کرنا ہر مسلمان پر فرض ہے۔ قرآن مجید پڑھنے سے اللہ تعالیٰ کی رحمتیں اور برکتیں نازل ہوتی ہیں۔
- طلبہ کو بتائیں کہ آج ہم سورۃ الناس کی تلاوت کریں گے اور دُرست تلفظ سے پڑھنا سیکھیں گے۔
- طلبہ کو سورۃ الناس کی تلاوت کر کے سنائیں۔ کتاب کا صفحہ نمبر 10 کھولنے کی ہدایت دیں۔ اس صفحہ پر لکھی سورۃ الناس کی طلبہ کو لفظ بہ لفظ تدریس کروائیں۔
- طلبہ کو بتائیں کہ قرآن مجید کو صحیح تلفظ اور دُرست ادائیگی کے ساتھ پڑھنا ضروری ہے۔
- طلبہ کو بتایا جائے کہ قرآن مجید کو قواعد و تجوید کا خیال رکھتے ہوئے دُرست تلفظ اور ادائیگی کے ساتھ تلاوت کیا جائے۔
- طلبہ کو سورۃ الناس کی پہلی دو آیات (قُلْ اَعُوذُ بِرَبِّ النَّاسِ ۝ مَلِكِ النَّاسِ ۝) کی تلاوت کروائیں۔
- ہر لفظ پر زور دیں اور مشکل الفاظ کو ہجوں کے ساتھ پڑھائیں۔ اس بات کا خاص خیال رکھیں کہ بچہ اعراب کا خیال رکھتے ہوئے حرف کو ادا کرے۔

- سورۃ الناس کی پہلی دو آیات طلبہ سے زبانی سنیں۔ اور انھیں ہدایت دیں کہ اس سورت کو زبانی یاد کریں اور نماز میں پڑھا کریں۔

2 منٹ

اعادہ:

سورۃ الناس کی پہلی دو آیات کی تلاوت درست تلفظ کے ساتھ پڑھائیں۔

6 منٹ

جائزہ:

طلبہ سے پڑھائی گئی پہلی دو آیات سنیں۔

2 منٹ

گھر کا کام:

جماعت میں پڑھایا گیا سبق گھر میں دہرائیں۔

5 منٹ

سرگرمی برائے طلبہ:

سورۃ الناس کی پہلی دو آیات کی تلاوت کریں۔

قُلْ أَعُوذُ بِرَبِّ النَّاسِ ﴿١﴾ مَلِكِ النَّاسِ ﴿٢﴾

سبقی منصوبہ بندی: 2

مضمون: اسلامیات

جماعت: اوّل

دوسری سہ ماہی

وقت: 40 منٹ

تاریخ: _____

ہفتہ: 2

اُستاد کا نام: _____

سبق کا نام: ناظرہ قرآن مجید (سورۃ الناس)

صَلَّى اللهُ عَلَيْهِ وَسَلَّمَ
إِلَهُ وَأَصْحَابِهِ وَسَلَّمَ

باب اوّل: قرآن مجید و حدیث نبوی

حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:
♦ سورۃ الناس کی تلاوت کر سکیں۔

تدریسی معاونات:

تختہ تحریر، چاک / بورڈ مارکر۔ اسلامیات کی کتاب

5 منٹ

سبق کا تعارف:

تختہ تحریر پر سورۃ کا نام لکھیں۔ طلبہ کو بتائیں کہ اس سورت کو معوذتین کہتے ہیں اسے صبح و شام تین تین بار پڑھنے والے کو اللہ تعالیٰ ہر طرح کے جادو اور بُری نظر سے محفوظ رکھتا ہے۔

20 منٹ

طریقہ تدریس:

- طلبہ کو سبق کے آغاز میں بسم اللہ الرحمن الرحیم پڑھائیں۔
- کتاب کے صفحہ نمبر 10 سے سورۃ الناس کی تلاوت کریں اور طلبہ کو ہدایت دیں کہ وہ بھی آپ کے ساتھ ساتھ پڑھیں۔
- طلبہ سے پوچھیں کہ سورۃ الناس کی کتنی آیات ہیں؟ آیات کی تعداد خود بھی گنتے جائیں اور انہیں بتائیں کہ ہم سورۃ الناس کی اگلی دو آیات کی تلاوت کرنا سیکھ چکے ہیں۔ آج ہم سورۃ الناس کی اگلی دو آیات کی تلاوت کرنا سیکھیں گے۔
- استاد پہلے خود سورۃ الناس کی پہلی چار آیات (قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلِهِ النَّاسِ ۝ مِنْ شَرِّ الْوَسْوَاسِ الْخَنَّاسِ ۝) کی لفظ بہ لفظ تلاوت کریں اور پھر طلبہ کو ہدایت دیں کہ وہ ہر لفظ کو درست مخارج کے ساتھ اعراب کا خیال رکھتے ہوئے ادا کریں۔
- طلبہ کو ہدایت دیں کہ سورت کو ساتھ ساتھ زبانی یاد کریں اور نماز میں پڑھا کریں۔

2 منٹ

اعادہ:

سورۃ الناس کی پہلی چار آیات کی تلاوت کروائیں۔

جائزہ:

6منٹ

پڑھائی گئی پہلی چار آیات طلبہ سے سنیں۔ اچھا سبق سنانے والے طلبہ کی حوصلہ افزائی کریں اور جو طلبہ پڑھائی میں کمزور ہیں ان پر توجہ دیں۔

گھر کا کام:

2منٹ

گھر میں کسی بڑے کو سورۃ الناس کی تلاوت سنائیں۔

سرگرمی برائے طلبہ:

5منٹ

سورۃ الناس کی اگلی دو آیات کی تلاوت کریں۔

إِلَى النَّاسِ ﴿٣﴾ مِنْ شَرِّ الْوَسْوَاسِ الْخَنَّاسِ ﴿٤﴾ ص لا

سبقی منصوبہ بندی: 3

وقت: 40 منٹ

مضمون: اسلامیات

تاریخ: _____

جماعت: اول

ہفتہ: 2

دوسری سہ ماہی

اُستاد کا نام: _____

سبق کا نام: ناظرہ قرآن مجید (سورۃ الناس)

صَلَّى اللهُ عَلَيْهِ وَسَلَّمَ
أَبِيهِ وَأَصْحَابِهِ وَسَلَّمَ

باب اول: قرآن مجید و حدیث نبوی

حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:
♦ سورۃ الناس کی تلاوت کر سکیں۔

تدریسی معاونات:

تختہ تحریر، چاک / بورڈ مارکر۔ اسلامیات کی کتاب

5 منٹ

سبق کا تعارف:

تختہ تحریر پر سورۃ الناس کا نام لکھیں اور طلبہ کو سورۃ الناس کا شانِ نزول بتائیں یہ سورت اور سورۃ الفلق اس وقت نازل ہوئیں۔ جب کچھ یہودیوں نے آپ ﷺ پر جادو کرنے کی کوشش کی۔ رسول اکرم ﷺ رات کو سونے سے پہلے ان سورتوں کی تلاوت کر کے اپنے ہاتھوں پر دم کرتے اور پھر ان ہاتھوں کو پورے جسم پر پھیر لیتے۔

20 منٹ

طریقہ تدریس:

- طلبہ کو سبق کے آغاز میں بسم اللہ الرحمن الرحیم پڑھائیں۔
- طلبہ کو ہدایت دیں کہ کتاب کے صفحہ نمبر 10 سے سورۃ الناس کی آیات کی تلاوت درست تلفظ سے کریں۔
- جماعت میں موجود ہر بچے سے سورۃ الناس کی آیات کی تلاوت کروائیں اس بات کا خاص خیال رکھا جائے کہ بچے ہر لفظ کو درست مخارج کے ساتھ اعراب کا خیال رکھتے ہوئے ہر حرف اور لفظ کو صحیح تلفظ سے ادا کریں۔
- طلبہ کو بتائیں کہ قرآن مجید کو ٹھہر ٹھہر کر پڑھا جائے۔ قرآن مجید میں اللہ تعالیٰ کا ارشاد ہے:
ترجمہ: اور قرآن مجید کو ترتیل کے ساتھ پڑھو۔ (سورۃ المزمل، آیت نمبر 4)
ترتیل سے مراد یہ ہے کہ قرآن مجید کو درست تجوید کے ساتھ صحیح تلفظ سے اور ٹھہر ٹھہر کر پڑھا جائے۔

- طلبہ کو سورۃ الناس کی آخری دو آیات (الَّذِي يُوسِسُ فِي صُدُورِ النَّاسِ ۗ مِنَ الْجِنَّةِ وَالنَّاسِ ۗ) پڑھائیں۔
مشکل الفاظ کو ججے کر کے پڑھائیں۔
- طلبہ کو ہدایت دیں کہ اس سورت کو زبانی یاد کریں۔

اعادہ:	0 منٹ
N/A	
جائزہ:	6 منٹ
طلبہ سے سورۃ الناس کی تلاوت سنیں اور جن طلبہ کو پڑھنے میں دقت محسوس ہوا انہیں لفظ بہ لفظ تدریس کروائیں۔	
گھر کا کام:	4 منٹ
سورۃ الناس درست تلفظ سے یاد کریں۔	
سرگرمی برائے طلبہ:	5 منٹ
⇐ سورۃ الناس کی آخری دو آیات کی تلاوت کریں۔	

الَّذِي يُوسِسُ فِي صُدُورِ النَّاسِ ۗ مِنَ الْجِنَّةِ وَالنَّاسِ ۗ

⇐ سورۃ الناس سے متعلق معلومات لکھیں۔

سورۃ الناس

_____	آیات کی تعداد
_____	پارہ نمبر
_____	سورت نمبر